

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஜந்தாவது கலீஃபத்துல் மஸீஹ்  
(அய்யதஹுல்லாஹுத் தஆலா பினஸ்ரிஹில் அஸீஸ்- அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக)  
அவர்கள் 30.03.2018 அன்று ஆற்றிய ஜுமுஆ பேருரையின் சுருக்கம்

**தஷஹுஹுது, தஅவ்வுஸ், குரா ஃபாத்திஹா ஆகியவற்றை ஓதிய பிறகு ஹுஸூர் (அய்யதஹுல்லாஹுத் தஆலா பினஸ்ரிஹில் அஸீஸ்) அவர்கள் கூறினார்கள்:**

ஹஸ்ரத் ஜாபிர் பின் அப்தில்லாஹ் (ரலி) அவர்கள், ஹஸ்ரத் நபி (ஸல்) அவர்களின் ஒரு சஹாபி ஆவார்கள். அன்னார் ஹஸ்ரத் அப்துல்லாஹ் பின் அம்ர் பின் ஹராம் அவர்களின் மகன் ஆவார்கள். ஹஸ்ரத் அப்துல்லாஹ் பின் அம்ர் பின் ஹராம் என்ற சஹாபியின் நற்குறிப்பு தொடர்பாக சில ஜுமுஆக்களுக்கு முன் நான் கூறியிருந்தேன். ஹஸ்ரத் நபி (ஸல்) அவர்கள் அன்னாருடைய ஷஹாதத்திற்குப் பிறகு கூறினார்கள்: அன்னாரிடம் உமது விருப்பம் என்னவென்று கூறும்! நான் அதனை முழுமை செய்கின்றேன் என அல்லாஹ் கூறினான். அதற்கு அவர், அல்லாஹ்வே! நான் மீண்டும் உயிர் பெற்று பூமிக்கு அனுப்பப்பட வேண்டும். பின்னர் மீண்டும் உனது வழியில் ஷஹீதாக வேண்டும். இதுவே எனது விருப்பம் ஆகும் எனக் கூறினார். அது அல்லாஹ்வின் நடைமுறைக்கு எதிரானதாகும். எனவே அல்லாஹ், அது நடக்காது; ஏனென்றால், மரணித்தவர்கள் மீண்டும் பூமிக்கு அனுப்பப்படுவதில்லை. அதை தவிர்த்து வேறு விருப்பம் இருந்தால் கூறும் என்று அல்லாஹ் கூறினான். எவ்வாறிருப்பினும், இதிலிருந்து அன்னாருடைய தியாகத்தின் தரம் மற்றும் அன்னாருடனான அல்லாஹ்வின் அசாதாரண பரிவு பற்றி தெரிய வருகின்றது. ஹஸ்ரத் ஜாபிர் பின் அப்தில்லாஹ் (ரலி) அவர்களும் மகத்துவமிக்க அந்தஸ்தைப் பெற்றிருந்த சஹாபியின் மகன் ஆவார்கள். சிறுவர் பருவத்திலேயே பைஅத்தே உக்பா சானியாவின்போது பைஅத் செய்திருந்தார்கள். ஹஸ்ரத் அப்துல்லாஹ் பின் அம்ர் பின் ஹராம் (ரலி) அவர்களின் சம்பவம் தொடர்பாக இவ்விஷயம் கூறப்பட்டது. அன்னார் தனது மகனிடம், நான் ஒரு யூதரிடம் கடன் வாங்கியுள்ளேன். எனது ஷஹாதத்திற்குப் பிறகு தோட்டத்தின் பழங்களை விற்பனை செய்து கடனை அடைத்து விடவும் என்று கூறினார்கள். ஹஸ்ரத் ஜாபிர் பின் அப்தில்லாஹ் (ரலி) அவர்கள் தனது தந்தையின் வழிகாட்டுதலின்படி அமல் செய்து கடனைத் திரும்பிச் செலுத்தினார்கள். அது மட்டுமல்ல; அக்காலத்தில் இந்த நடைமுறை இருந்தது. அதாவது, தோட்டங்கள் மற்றும் விளைச்சலை அடிப்படையாகக் கொண்டு தனது செலவீனத்தை முழுமை செய்வதற்கு கடன் வாங்கி வந்தார்கள்.

அது தொடர்பான விரிவான ஒரு சம்பவம் உள்ளது. ஹஸ்ரத் ஜாபிர் பின் அப்தில்லாஹ் அவர்கள் அறிவிக்கின்றார்கள்: மதீனாவில் ஒரு யூதர் இருந்தார். அவர் எனது பேரீட்சை பழத் தோட்டத்தின் விளைச்சல் தயாராகும் வரை எனக்கு கடன் வழங்கி வந்தார். எனது அந்த நிலம் ரோமா என்ற பெயருடைய கிணற்றின் வழியில் இருந்தது. ஒரு வருடம் கழிந்தது. ஆனால், விளைச்சல் குறைவாகவே இருந்தது. முழுமையாக விளையவில்லை. அறுவடை சமயத்தில் வழக்கம்போல் அந்த யூதர் தனது கடனை வசூல் செய்ய வந்தார். ஆனால், நானோ அந்த வருடம் எந்த பழத்தையும் அறுவடை செய்யவில்லை. நான், மேலும் ஒரு வருடம் காலக்கெடு வழங்கும்படி வேண்டினேன். ஆனால், அவர் நிராகரித்து விட்டார். எப்படியாவது இந்த முழு தோட்டத்தையும் தனக்கு சொந்தமாக்கிக் கொள்ள வேண்டும் என்பது அவரது எண்ணமாக இருந்தது.

அந்த சம்பவத்தைப் பற்றிய தகவல் ஹஸ்ரத் நபி (ஸல்) அவர்களுக்கு கிடைத்தது. அன்னார் சஹாபிகளிடம் கூறினார்கள்: வாருங்கள்! நாம் ஜாபிருக்காக அந்த யூதரிடம் பரிந்துரை செய்து காலக்கெடு வழங்கும்படி கூறுவோம் என்றார்கள். ஹஸ்ரத் நபி (ஸல்) அவர்கள் தமது சில சஹாபாக்களுடன் எனது தோட்டத்திற்கு வந்தார்கள். பின்னர் அந்த யூதரிடமும் பேசினார்கள். அதற்கு அந்த யூதர் அபுல் காஸிம்! நான் இவருக்கு காலக்கெடு வழங்க மாட்டேன் என்று ஹஸ்ரத் நபி (ஸல்) அவர்களிடம் கூறினார். யூதரின் இந்த செயலைக் கண்டு அன்னார் அந்த தோட்டத்தை ஒருமுறை சுற்றி வந்தார்கள். பின்னர் வந்து மீண்டும் யூதரிடம் பேச்சு வார்த்தை நடத்தினார்கள். ஆனால் அவரோ மீண்டும் நிராகரித்து விட்டார். இதற்கிடையில் நான் தோட்டத்திலிருந்து சிறிது பேரீச்சம் பழங்களைப் பறித்து ஹஸ்ரத் நபி (ஸல்) அவர்களுக்கு சமர்ப்பித்தேன். அன்னார் அதை சாப்பிட்ட பிறகு கூறினார்கள்: ஜாபிர்! இங்கு உமது தோட்டத்தில் ஓய்வெடுப்பதற்கென்று ஒரு சிறிய குடிசை இருக்குமே அது எங்கே? எனக் கேட்டார்கள். நான் அந்த இடத்தைக் கூறினேன். எனக்காக அங்கு விரிப்பை விரியுங்கள் நான் சிறிது ஓய்வெடுக்க வேண்டும் என்று கூறினார்கள். நானும் அப்படியே செய்தேன். அன்னார் கண் விழித்தபோது பின்னர் மீண்டும் நான் உள்ளங்கை நிறைய பேரீச்சம் பழங்களைக் கொண்டு வந்தேன். அதிலிருந்து அன்னார் சிறிது சாப்பிட்டார்கள். பின்னர் எழுந்து சென்று அந்த யூதரிடம் மீண்டும்

பேசினார்கள். ஆனால், அவரோ சம்மதிக்கவில்லை. பின்னர் மீண்டும் தோட்டத்தை வலம் வந்தார்கள். பின்னர் கூறினார்கள்: இப்போது பழங்களை தோட்டத்திலிருந்து அறுவடை செய்து யூதரின் கடனை அடையுங்கள் எனக் கூறினார்கள். நானும் பழத்தை அறுவடை செய்தேன். அப்போது சிறிது நேரம் ஹஸ்ரத் நபி (ஸல்) அவர்கள் தோட்டத்திலேயே நின்று கொண்டிருந்தார்கள். நான் பழங்களை முழுமையாக அறுவடை செய்து கடனை அடைத்து விட்டேன். அதன் பின்னரும் சிறிது பேர்ச்சம் பழங்கள் எஞ்சியிருந்தன. நான் ஹுஸூர் (ஸல்) அவர்களிடம் இந்த நற்செய்தியைக் கூறினேன். அதற்கு அன்னார், நான் அல்லாஹ்வின் தூதர் ஆவேன் என சாட்சி பகர்கிறேன். அல்லாஹ் எனது துஆவினை ஒப்புக் கொண்டதன் விளைவாகவே இந்த அற்புதம் மற்றும் அசாதாரண சம்பவம் நிகழ்ந்தது. அல்லாஹ் எனது பணிகளில் அருள் செய்கின்றான் என்று கூறினார்கள்.

ஆக, எங்கு இந்த சம்பத்தில் ஹஸ்ரத் நபி (ஸல்) அவர்களின் பரிவு மற்றும் அன்னாரின் துஆ ஒப்புக் கொள்ளப்பட்டதன் விளைவாக விளைச்சலின் பரக்கத் ஏற்பட்டதை நாம் காண்கிறோமோ, அங்கு கடனை திரும்பிச் செலுத்த வேண்டுமே என்ற சாஹாபியின் நிம்மதியின்மையும் தெரிய வருகின்றது. இந்த ஆன்மாவே ஓர் உண்மையான நம்பிக்கையாளரின் தனித்துவமாக இருக்க வேண்டும். சில முறை நமது சமூகத்தில் இது தென்படுகின்றது. அஹ்மதியாக இருந்தும் அதுபற்றி கவலைப்படுவதில்லை. கடனை திரும்பி கொடுக்கும் விஷயத்தில் தட்டிக் கழிக்கின்றனர். கடனை திரும்பிக் கொடுப்பதில் வருடங்கள் கடந்து விடுகின்றன. எனவே, நாமும் நினைவில் கொள்ள வேண்டும். அதிலும் குறிப்பாக ஹஸ்ரத் மஸ்ஹூர் மவ்வூது (அலை) அவர்களின் இந்த சொற்களை எப்போதும் நினைவில் கொள்ள வேண்டும்.

**அன்னார் கூறுகின்றார்கள்: என்னிடம் பைஅத் செய்த பிறகு சஹாபாக்களின் முன்மாதிரிகளை நீங்கள் செயல்படுத்திக் காட்டுங்கள். அதன் மூலமே மஹ்தி மற்றும் மஸ்ஹீன் வருகையின் மூலம் நிலைபெற வேண்டிய அழகிய சமூகம் உருவாக முடியும்.** கடனை திரும்பிச் செலுத்துவதன் முக்கியத்துவம் தொடர்பாக ஹஸ்ரத் ஜாபர் அவர்களின் ஓர் அறிவிப்பு உள்ளது. ஆனால், அதற்கு முன்னர் நான் இந்த சம்பவத்தை எடுத்துரைக்க விரும்புகிறேன். சில அறிவுப்புகளில் வருகிறது. ஹஸ்ரத் ஜாபர் அவர்களின் கடன் அடைக்கப்பட்ட தகவல் அறிந்து ஹஸ்ரத் உமர் (ரலி) அவர்களும் அங்கு வருகை தந்தார்கள். ஹஸ்ரத் உமர் (ரலி) அவர்களிடம் ஹஸ்ரத் நபி (ஸல்) அவர்கள், ஜாபரிடம் என்ன நடந்தது? எனக் கேளுங்கள் என்று கூறினார்கள். அதற்கு ஹஸ்ரத் உமர் (ரலி) அவர்கள், அதற்கு அவசியமில்லை. ஏனென்றால், தாங்கள் முதல் முறை தோட்டத்தை சுற்றி வந்த போதே கடன் முழுவதும் அடைபட்டு விடும் என்ற உறுதி எனக்கு ஏற்பட்டு விட்டது. தாங்கள் இரண்டாவது முறை வலம் வந்தபோது எனது உறுதி மேலும் வலுவடைந்தது என்று ஹஸ்ரத் உமர் (ரலி) அவர்கள் கூறினார்கள்.

நான் கூறியது போன்று கடனை திரும்பிச் செலுத்துவதன் முக்கியத்துவம் தொடர்பாக ஹஸ்ரத் ஜாபர் (ரலி) அவர்களின் ஓர் அறிவிப்பு உள்ளது. ஒரு சஹாபிக்கு கடனாக இரண்டு தினார்கள் இருந்தது. அந்நிலையில் அவரது மரணம் நிகழ்ந்தது. அப்போது ஹஸ்ரத் நபி (ஸல்) அவர்கள் ஜனாஸா தொழி வைக்க மறுத்து விட்டார்கள். இன்னொரு சஹாபி அந்த கடனிற்கு நான் பொறுப்பேற்றுக் கொள்கிறேன் எனக் கூறியதன் விளைவாக ஹஸ்ரத் நபி (ஸல்) அவர்கள் ஜஸாசா தொழி வைத்தார்கள். அடுத்த நாள் பொறுப்பேற்றுக் கொண்ட அந்த சஹாபியிடம் இரண்டு தினார் கடனை திரும்பிச் செலுத்த நீங்கள் பொறுப்பேற்றிருந்தீர்களே? அதனை திரும்பிக் கொடுத்தீர்களா? இல்லையா? எனக் கேட்டார்கள். இதுவே கடனை திரும்பிச் செலுத்துவதன் முக்கியத்துவம் ஆகும். ஒரு கவலை இருக்க வேண்டும்.

ஆனால் ஹஸ்ரத் ஜாபர் (ரலி) அவர்களிடமிருந்து இந்த அறிவிப்பும் கிடைக்கின்றது. ஹஸ்ரத் நபி (ஸல்) அவர்கள் கூறினார்கள்: ஒரு நம்பிக்கையாளர்கள் செல்வத்தை விட்டுச் சென்றால் அது அவரது குடும்பத்தினருக்கு கிடைக்கும். அவர் விட்டுச் சென்ற சொத்து அவர்களுக்கு கிடைக்கும். ஒருவர் கடனை விட்டுச் சென்று சொத்துக்களையும் விட்டுச் சென்றால், மேலும் விட்டுச் சென்ற சொத்துக்களிலிருந்து கடன் அடைபடவில்லை என்றால் அல்லது ஆதரவற்ற பிள்ளைகளை விட்டுச் சென்றால் அந்த ஆதரவற்ற பிள்ளைகள் மற்றும் கடனிற்காகவும் ஏற்பாடு செய்யப்பட வேண்டும். அதாவது, அரசாங்கமும் பொறுப்பான மக்களும் அந்த பணியைச் செய்வார்கள். அனாதைகளின் பராமரிப்பு மற்றும் அவர்களின் செலவீனங்களுக்கான ஏற்பாட்டைச் செய்வதற்கு இஸ்லாத்தில் அதிகம் வலியுறுத்தப்பட்டுள்ளது. அதன் காரணமாகவே அது அரசாங்கத்தின் கடமையாகும் என்ற ஹஸ்ரத் நபி (ஸல்) அவர்கள் கூறினார்கள். இதுவே இஸ்லாமிய அரசாங்கத்திற்கு ஹஸ்ரத் நபி (ஸல்) அவர்கள் கற்பித்த பாடமாகும். எனவே, இஸ்லாமிய அரசாங்கங்கள் தமது குடிமக்களைக் கருத்தில் கொள்ள வேண்டும். துரதிஷ்டவசமாக இன்று மிகவும் அதிகமாக இஸ்லாமிய அரசாங்கங்களால் குடிமக்களின் உரிமைகள் பறிக்கப்படுகின்றன.

ஹஸ்ரத் நபி (ஸல்) அவர்கள் கூறியதாக ஹஸ்ரத் ஜாபர் (ரலி) அவர்களின் மற்றுமொரு அறிவிப்பு உள்ளது. அறிவிப்பாளர் அறிவிக்கிறார். நான் ஹஸ்ரத் ஜாபர் பின் அப்தில்லாஹ் என்ற அன்ஸாரி சஹாபியிடம் ஒருமுறை சென்று, நீங்கள் ஹஸ்ரத் நபி (ஸல்) அவர்களிடமிருந்து செவியுற்ற ஒரு விஷயத்தை எடுத்துரையுங்கள் எனக் கேட்டேன். ஹஸ்ரத் ஜாபர் (ரலி) அவர்கள் கூறினார்கள்: நான் ஒரு பயணத்தில் ஹஸ்ரத் நபி (ஸல்) அவர்களுடன் இருந்தேன். நாங்கள் மதீனாவின் பக்கம் திரும்பியபோது ஹஸ்ரத் நபி (ஸல்) அவர்கள், தனது குடும்பத்தினரிடம் விரைந்து செல்ல விரும்புவார் விரைந்து சென்று விட்டும் எனக் கூறினார்கள். ஹஸ்ரத் ஜாபர் (ரலி) அவர்கள் கூறினார்கள்: இதை செவியுற்றதும் நாங்கள் விரைந்து செல்லத் தொடங்கினோம். நான் எனது ஓர் ஓட்டகத்தில் அமர்ந்திருந்தேன். அது காக்கி நிறமாக இருந்தது. அதில் எந்த வடுவும் இல்லாதிருந்தது. எனக்குப் பின்னர் மக்கள் இருந்தனர். நான் விரைந்து சென்று கொண்டிருந்தபோது ஓரிடத்தில் ஓட்டகம் அமர்ந்து விட்டது. எழுந்து செல்ல மறுத்து விட்டது. நான் எவ்வளவோ முயற்சி செய்தும் பயனில்லை. ஹஸ்ரத் நபி (ஸல்) அவர்கள் அதனை கண்டபோது ஜாபிரே! மிக உறுதியுடன் அதன் மீது அமருங்கள் என்று கூறி தனது சாட்டையால் ஓட்டகத்திற்கு ஓர் அடி கொடுத்தார்கள். அப்போது அந்த ஓட்டகம் துள்ளிக் குதித்து ஓடத் தொடங்கியது. அதன் பிறகு மிக விரைவாக அது சென்றது. ஹஸ்ரத் நபி (ஸல்) அவர்கள் இந்த ஓட்டகத்தை விற்கப் போகிறீரா? எனக் கேட்டார்கள். அதற்கு நான், ஆம்! நான் விற்க விரும்புகிறேன் எனக் கூறினேன். நாங்கள் மதீனாவை வந்தடைந்ததும் ஹஸ்ரத் நபி (ஸல்) அவர்கள் தமது பல சஹாபாக்களுடன் பள்ளிவாயிலில் நுழைந்தார்கள். நானும் ஓட்டகத்தை பள்ளிவாயிலுக்கு முன் ஓரிடத்தில் கட்டிப் போட்டு விட்டு அன்னாருடன் சென்றேன். நான் ஹஸ்ரத் நபி (ஸல்) அவர்களிடம் இது உங்களுடைய ஓட்டகம் ஆகும் என்று கூறினேன். அன்னார் பள்ளிவாயிலை விட்டு வெளியேறி இங்குமங்கும் பார்த்துவிட்டு ஓட்டகத்தை நோக்கி கூறினார்கள். இந்த ஓட்டகம் எமது ஓட்டகம் ஆகும். அதற்கு பகரமாக ஹஸ்ரத் நபி (ஸல்) அவர்கள் பல தங்கக் காசுகளை அனுப்பி வைத்து, இதை ஜாபரிடம் கொடுத்து விடுங்கள் என கூறினார்கள். பின்னர் நீங்கள் இதன் முழுமையான விலையைப் பெற்று விட்டீர்களா? எனக் கேட்டார்கள். நான், ஆம்! எனக் கூறினேன். அதற்கு இந்த தொகையும் இந்த ஓட்டகமும் உம்முடையதாகும் என ஹஸ்ரத் நபி (ஸல்) அவர்கள் கூறினார்கள். ஹஸ்ரத் நபி (ஸல்) அவர்கள் பரிவின் வெளிப்பாடாக ஓட்டகத்தையும் திருப்பிக் கொடுத்து விட்டார்கள். அதற்கான தொகையையும் செலுத்தினார்கள்.

ஓர் அறிவிப்பில் தெரிய வருகின்றது. அந்த ஓட்டகம் தண்ணீர் எடுத்து வரப் பயன்பட்டது. மேலும், ஹஸ்ரத் ஜாபர் அவர்களின் மாமாவும் ஏனைய உறவினர்களும் அதனை பயன்படுத்தி வந்தனர். அவர்கள் ஹஸ்ரத் ஜாபர் அவர்களிடம் ஏன் ஓட்டகத்தை விற்காய்? இனி நாம் தண்ணீர் எப்படி எடுத்து வருவோம்? என ஆட்சேபனை செய்தார்கள். இந்த காரணத்தாலும் ஹஸ்ரத் நபி (ஸல்) அவர்கள் ஓட்டகத்தை திருப்பிக் கொடுத்து விட்டார்கள். எவ்வாறிருப்பினும் சஹாபாக்களின் மீது அதிலும் சிறப்பான தியாகங்கள் செய்திருந்த சஹாபாக்கள் மீது ஹஸ்ரத் நபி (ஸல்) அவர்கள் பரிவு காட்டினார்கள். அல்லாஹ் இந்த சஹாபாக்களின் அந்தஸ்தை உயர்த்துவானாக. நான் பல்வேறு சம்பவங்களை எடுத்துரைத்து வருகிறேன். அவர்களின் முன்மாதிரிகளைப் பேணுவதற்கு அல்லாஹ் நமக்கு நற்பாக்கியம் வழங்குவானாக.

இந்த சுருக்கமான குத்பாவிற்குப் பிறகு இனி நான் இரண்டு நல்லடியார்களின் நற்குறிப்பை எடுத்துரைப்பேன். முதலாம் நபர் சிரியா நாட்டைச் சார்ந்த மதிப்பிற்குரிய பிலால் அத்லபி சாஹிப் ஆவார். கடந்த நாட்களில் கார் விபத்தில் படுகாயமடைந்தார்கள். பின்னர் மார்ச் மாதம் 17 ஆம் தேதி இரவு 1.30 மணியளவில் இதயத் துடிப்பு நின்று போனதன் விளைவாக மரணமடைந்தார்கள். **وَاللّٰهُ اَعْلَمُ**

பிலால் சாஹிப் 1978 -ல் பிறந்தார்கள். அன்னாரின் வயது 17 ஆக இருந்தபோது அன்னாரின் சகோதரர் ஒருவர் அஹ்மதி டாக்டர் முஸல்லிம் அத்தரபி அவர்களின் கம்பெனி ஒன்றில் வேலை வாங்கிக் கொடுத்தார். அங்கு அஹ்மதிகளுடன் பழகவும் ஜமாஅத்தைப் பற்றிய அறிமுகமும் அவருக்கு கிடைத்தது. சிறிது காலம் கழித்து அவர் பைஅத்தும் செய்து விட்டார். அன்னார் தொடர்பாக ஜமாஅத்தின் சத்ர் சாஹிப் எழுதுகின்றார்கள்: பிலால் சாஹிப் Sports Garments கடை ஒன்றை நடத்தி வந்தார்கள். தேவையுடைய அனைத்து சகோதரர்களுக்கும் உதவி செய்து வந்தார்கள். தமது கடையில் துணி இல்லாமல் போனாலும் கூட வெளியிலிருந்து விலைக்கு வாங்கி தேவையுடையவருக்கு கொடுத்து விடுவார்கள். உடுத்த ஆடை இல்லாத நிலையில் எந்தவோர் அஹ்மதியையும் அன்னாரால் பார்க்க முடியாது. ஒருவருக்கு ஏதாவது கஷ்டம் நேரிட்டால் எல்லா வகையிலும் அவரின் கஷ்டத்தைப் போக்க முயற்சி செய்வார்கள். தமது பிள்ளைகளையும் சிறப்பாக பேணி வந்தார்கள். நல்ல பள்ளிக்கூடத்தில் சேர்த்து கல்வி கற்கச் செய்தார்கள்.

சத்ர் சாஹிப் கூறுகின்றார்கள்: மரணத்திற்கு இரண்டு தினங்களுக்கு முன் நாங்கள் மாஹூமின் வீட்டில் தொழுதோம். அப்போது பிலால் சாஹிப் வஸிய்யத் சந்தா, தஹ்ரீகே ஜதீத் மற்றும் வக்ஃபே ஜதீத் போன்ற அனைத்து

சந்தாக்களையும் முழுமையாக செலுத்தி விட்டார் என பொருளாதாரச் செயலர் கூறினார். மேலும், ஒரு நிலம் ஒன்றை வாங்கியிருந்தார். அதனையும் அவர் வஸிய்யத்தில் இணைத்து விட்டார். நிரந்தரமாக தொடர்ந்த சந்தா கொடுக்கக் கூடியவராகவும் படைப்பின சேவை செய்யக் கூடியவராகவும் தொழுகைகளை மிகவும் பேணுபவராகவும் அன்னார் திகழ்ந்தார். கிலாஃபத்துடன் எல்லையற்ற அன்பும் தொடர்பும் வைத்திருந்தார். ஒவ்வொரு குத்பாவையும் மிக கவனமாக கேட்டு வந்தார். நான் குத்பாவின் சுருக்கத்தை எடுத்துரைக்கும்போது மர்ஹூம் முகத்தை மறைத்து அழுவார்கள். காலத்தின் கலீஃபா என்னை பற்றியே பேசுகின்றார்கள் என குத்பாவை செவியுற்று விட்டு கூறுவார். மர்ஹூம் தனது 11 வயது மகனையும் 12 வயது மகளையும் தனது நினைவாக விட்டுச் சென்றுள்ளார். அவரது மூத்த சகோதரர் அஹ்மதியாவார். ஜெர்மனியில் உள்ளார். மர்ஹூமின் ஒரு சகோதரரும் ஒரு சகோதரியும் அஹ்மதி கிடையாது. கடுமையான எதிர்ப்பும் செய்து வந்தனர். அன்னாரின் ஜனாஸா தொழுகைக்கான நேரம் வந்தபோது அவரது சகோதரரின் உள்ளத்தை மாற்றினான். அஹ்மதிகள் நீங்கள் ஜனாஸா தொழுங்கள். எங்களது மஸ்ஜிதில் வந்து கூட தொழுகை நடத்துங்கள் தவறில்லை எனக் கூறினார். அல்லாஹ்வின் அருளால் ஏராளமான அஹ்மதி அல்லாதவர்கள் எங்களுக்குப் பின்னால் தொழுதார்கள் எனக் கூறுகின்றார்கள்.

இரண்டாவது ஜனாஸா மதிப்பிற்குரிய கராச்சி லஜ்னா இமாயில்லாஹ் அமைப்பின் முன்னாள் தலைவி சலீமா மீர் சாஹிபா அவர்களுடையதாகும். அன்னார் அப்துல் காதிர் தார் அவர்களின் மனைவி ஆவார். அன்னாரும் மார்ச் 17 ஆம் தேதி 2018 ஆம் ஆண்டு தமது 90 -வது வயதில் மரணமடைந்தார்கள். அன்னாரின் தந்தை மீர் இலாஹி பக்ஷ் சாஹிப் சஹாபி ஆவார். அன்னார் 1904 -ல் பைஅத் செய்தார்கள். மர்ஹூமின் தாயார் மர்யம் பேகம் சாஹிபா பெண்களுக்கான காதியான் மதரஸாவிலிருந்து கல்வி பயின்றிருந்தார். திருக்குர்ஆன் கற்றுக் கொடுக்கும் ஆர்வம் மிகைத்திருந்தது. 1946 சலீமா மீர் சாஹிபாவின் திருமணம் நடந்தது. இந்தியா-பாகிஸ்தான் பிரிவினைக்குப் பிறகு அன்னார் கராச்சியில் குடியேறினார்கள். பி.ஏ. வரை படித்தார்கள். அடுத்து பல்வேறு ஈதியில் அன்னாருக்கு கராச்சி லஜ்னா இமாயில்லாவிற்கு தொண்டாற்றும் பாக்கியம் கிடைத்தது. 1981 -ல் லஜ்னா நிர்வாகக் கமிட்டி ஒன்று அமைக்கப்பட்டபோது ஹஸ்ரத் மூன்றாவது கலீஃபத்துல் மஸ்ஹூ (ரஹ்) அவர்கள் மர்ஹூமாவை அக்கமிட்டியின் தலைவியாக நியமித்தார்கள்.

மர்ஹூமா கூறுகின்றார்கள்: ஹஸ்ரத் மூன்றாவது கலீஃபா என்னை கமிட்டியின் தலைவியாக அறிவித்தபோது எனது நிலை ஒரு வகையில் வினோதமானதாக இருந்தது. நான் இந்த பொறுப்பை எவ்வாறு சுமப்பேன்? என்று அச்சத்திற்குள்ளானேன். நான் துஆவில் ஈடுபட்டேன். மன்றாடி இறைவனிடம் துஆ செய்தேன். பணியை துவங்கினேன் செயற்குழுவை உடனடியாக கூட்டினேன். கிராமப்புறங்களில் சுற்றுப்பயணம் செய்தேன். கட்டுப்படுத்தல், அமைப்புடன் தொடர்பு, இஸ்லாமிய நல்லொழுக்கங்களைப் பேணுதல், சடங்குகளுக்கு எதிராக ஜிஹாத் செய்வது, ஆகுமற்ற ஆட்சேபனைகளிலிருந்து முற்றிலும் விலகுதல் போன்ற விஷயங்களை அனைவருக்கும் கவனமூட்டினேன். மர்ஹூமா கூறினார்கள்: தேவையற்ற வீண் ஆட்சேபனைகள் செய்தல் கூடாது என பெண்களைத் தடுத்தார்கள். அதிகமாக பாவமன்னிப்புத் தேடுமாறு மீண்டும் மீண்டும் கவனமூட்டினார்கள். மேலும், ஹஸ்ரத் மூன்றாவது கலீஃபாவிற்கும் கடிதம் எழுதி வந்தார்கள்.

மர்ஹூமா கூறுகின்றார்கள்: இதன் மூலமாக அல்லாஹ் அருள் செய்தான். கராச்சி லஜ்னா இமாயில்லாஹ் படிப்படியாக முன்னேற்றம் அடையத் துவங்கியது. 1961 -ல் மர்ஹூமா ஈரானிலிருந்து லஜ்னா இமாயில்லாஹ் பணியை ஆரம்பம் செய்தார்கள். பின்னர் பாகிஸ்தானிலும் பணி செய்தார்கள் 1986 -ல் கராச்சி லஜ்னா அமைப்பு, தலைமையக லஜ்னா அமைப்புடன் மீண்டும் இணைக்கப்பட்டது. அப்போது ஹஸ்ரத் நான்காவது கலீஃபா அவர்கள் அன்னாரை கராச்சி லஜ்னா இமாயில்லாஹ்வின் தலைவியாக நியமித்தார்கள். 1986 முதல் 1997 வரை மர்ஹூமா கராச்சி சதர் லஜ்னாவின் கடமைகளை ஆற்றினார்கள். **கராச்சி லஜ்னா இமாயில்லாஹ் சார்பாக புத்தகங்கள் வெளியிடுவதில் மர்ஹூமாவின் காலக்கட்டத்தில் நிறைய பணிகள் நடந்தன. 60 புத்தகங்களும் 2 சிறப்பு ஏடுகளும் அன்னார் தலைவியாக இருந்தபோது வெளியாயின.** மேலும் இறைவன் பக்கம் மக்களை அழைக்கும் பெண்களுக்கான வகுப்புகளும் அன்னாரின் காலக்கட்டத்தில் நடந்தன.

**ஹஸ்ரத் நான்காவது கலீஃபா அவர்களும் மிகவும் மகிழ்ச்சி அடைந்து கூறினார்கள்: இறையருளால் நீங்கள் மிகச் சிறப்பாக பணி செய்கின்றீர்கள். உள்ளத்திலிருந்து துஆ எழுக்கின்றது. அல்லாஹ் உங்களது உடல்நலம், வாழ்நாள் மற்றும் மகிழ்ச்சி ஆகியவற்றில் பரக்கத் வழங்குவானாக. உங்களுடைய நல்ல நண்பர்கள் அனைவருக்கும் இவ்வுலகிலும் மறுவுலகிலும் சிறந்த நற்கூலியை வழங்குவானாக.** அன்னாரைப் பற்றிய ஏராளமான சம்பவங்கள் உள்ளன. ஹஸ்ரத் மூன்றாவது கலீஃபா, ஹஸ்ரத் நான்காவது கலீஃபா அன்னாரின் பணிகளை மிகவும் பாராட்டினார்கள்.

ஒரு கடிதத்தில் ஹஸ்ரத் நான்காவது கலீஃபா அவர்கள் எழுதினார்கள்: உங்கள் சார்பாக கராச்சி லஜ்னா இமாயில்லாஹ் பற்றிய மகிழ்ச்சிகரமான மற்றும் மிகவும் உள்பூர்வமான அறிக்கை கிடைத்தது. நான் உங்கள் அனைவரின் உணர்வுகளை உள்பூர்வமாக மதிக்கின்றேன். எனது இறைவனிடம் உங்கள் அனைவருக்காக எப்போதும் நன்மையை வேண்டி வருகிறேன். எனக்கு மிகவும் விருப்பமான அந்த நினைவுகளைக் கொண்ட அந்த நாட்களை விரைவில் மீண்டும் அல்லாஹ் கொண்டு வருவானாக. மர்ஹுமாவிற்கு 4 மகள்கள் பிறந்த பிறகு ஒரு மகன் பிறந்தான். ஆனால் சிறிது காலத்தில் இறந்து விட்டான். ஆனால், அல்லாஹ் தனக்குரிய அமானிதத்தை தானே திரும்ப எடுத்துக் கொண்டான் என மிகப் பொறுமையுடனும் தைரியத்துடனும் கூறினார். எப்போதும் துஆ செய்யக் கூடியவர். அன்னாரின் பிள்ளைகள் கூறுகின்றார்கள்: கலீஃபாவின் கரத்தை ஒருபோதும் விட்டு விடாதீர்கள் என்று எங்களுக்கு எப்போதும் அறிவுரை செய்வார்கள். பர்தாவை மிகவும் பேணக்கூடியவர். பர்தாவில் அங்கு குறைவை கண்டாலும் மிக அழகிய முறையில் பிறருக்கு மனவருத்தம் ஏற்படாத வகையில் புரிய வைத்து விடுவார்கள்.

அமத்துல் பாரி நாசிர் சாஹிபா கூறுகின்றார். அல்லாஹ், சலீமா மீர் சாஹிபாவிற்கு கராச்சி லஜ்னா இமாயில்லாஹ்வில் நீண்ட காலம் பணி செய்யும் பாக்கியம் வழங்கினான். அன்னார் தற்போது உலகில் இல்லை. ஆனால் அன்னாரிடம் தர்பிய்யத் உலகில் இல்லை. ஆனால் அன்னாரிடம் தர்பிய்யத் பெற்ற பெண்கள் உலகின் மூலை முடுக்குகளில் உள்ளனர்.

அமத்துல் பாரி நாசிர் சாஹிபா எழுதுகிறார்: அனைத்து இரகசியங்களையும் எவ்வாறு தமது நெஞ்சில் புதைத்து வைத்திருந்தார்? என்பது தெரியவில்லை. இது மாபெரும் சிறப்பாகும். ஆனால் ஆண்களிடமும் கூட தற்போது இவ்விஷயத்தில் குறைபாடு உள்ளது. அமத்துன் நூர் சாஹிபா சத்ர் லஜ்னா கராச்சி எழுதுகின்றார்: மர்ஹுமாவின் அன்பு காட்டக் கூடியவர். எளிமையானவர். தன்னலமற்றவர். தன்னை பின்னிவைப்படுத்தி பிறரை பாராட்டும் மனம் படைத்தவர். அல்லாஹ் அன்னாருக்கு ஓர் அழகிய முகத்தை வழங்கியதோடு மட்டுமல்லாமல் அழகிய மற்றும் மிருதுவான உள்ளத்தையும் அன்னாருக்கு வழங்கி இருந்தான்.

கராச்சியின் இஷாத் செயலர் எழுதுகின்றார்: சலீமா மீர் சாஹிபா அவர்களுடன் 1986 முதல் பணியாற்றும் வாய்ப்பு எனக்கு கிடைத்தது. நான் எப்போதும் அன்னாரை ஏழைகளை அதிகமாக பராமரிக்கக் கூடியவராகவும் பொறுமை மிக்கவராகவும் கண்டேன். ஒருமுறை கராச்சியின் ஒரு நல்ல தொண்டாற்றக்கூடிய பெண்மணி ஏதோ காரணத்தால் ஜமாஅத்தை விட்டு விலகினார். அவர் மிகவும் நோய்வாய்ப்பட்ட தகவல் அன்னாருக்கு கிடைத்தது. மேலும் அந்த பெண்ணிடம் ஜமாஅத்தின் சில முக்கியம் வாய்ந்த பொருள்கள் இருந்தன. ஹஸ்ரத் நான்காவது கலீஃபா (ரஹ்) அவர்களின் துஆ மற்றும் வழிகாட்டுதலுடன் மர்ஹுமாவின் தலைமையில் அந்த பெண்ணிடம் மிக மதிநுட்பத்துடன் தொடர்பு கொள்ளப்பட்டது. ஆனால், அந்த அரிய பொருட்களைப் பெறும் முன்னரே அந்த பெண்மணி இறந்து போனார்.

அந்தப் பெண்ணின் உறவினரிடம் அன்னார் கூறினார்கள்: ஜமாஅத்தின் பொருட்கள் அவரிடம் ஏதுமிருந்தால் கொடுத்து விடுங்கள். அதற்கு விலை கொடுக்கவும் நாங்கள் தயாராக உள்ளோம் எனக் கூறினார்கள். ஜமாஅத்தின் சில வரலாறும் ஹஸ்ரத் மஸ்ஹூர் மஸ்ஹூது (அலை) அவர்களின் சில அருள்களுக்குரிய பொருட்களும் அவரிடம் இருந்தன. எங்களுக்கு ஒரு பெட்டி கிடைத்தது. அதில் ஹஸ்ரத் மஸ்ஹூர் (அலை) அவர்களின் அருள்களுக்குரிய கையொப்பம் இடப்பட்ட கடிதமும் இருந்தன. ஆனால் மிக மதிநுட்பத்துடன் அன்னார் அஹ்மதியாக இருந்து பின்னர் வெளியேறிய அந்த பெண்மணியுடன் நடந்து பொருட்களை மீட்டெடுத்தார்கள்.

அன்னார் மிக கண்ணியத்துடன் நடப்பவர். மிக தைரியசாலி, பொறுமைமிக்கவர், நல்லொழுக்கமிக்கவர், கிலாஃபத்துடன் தொடர்புடன் இருக்க அறிவுரை செய்பவர், நன்மையில் நிலை நின்றவர், பிறருக்கு நன்மையை போதித்தவர், நம்மவர்களுக்கும் அன்னியர்களுக்கும் ஒரே மாதிரி அறிவுரை செய்வார்கள். தமது பிள்ளைகளை கண்டும் காணாமல் விட்டு விடாமல் தமது மகன்களுக்கும் அறிவுரை வழங்குவார்கள். அல்லாஹ்வின் மீது அதிகமான நம்பிக்கை இருந்தது. இறை திருப்தியில் எப்போதும் திருப்தி கொண்டவராக இருந்தார் என்று பலரும் கடிதத்தில் மர்ஹுமாவைப் பற்றி எழுதியுள்ளனர். அல்லாஹ் மர்ஹுமாவின் அந்தஸ்துகளை உயர்த்துவானாக. அன்னாரது மகன்களுக்கு அன்னாரின் நன்மைகளை தொடர்ச் செய்யும் பாக்கியத்தை வழங்குவானாக. நான் ஜுமுஆ தொழுகைக்குப் பிறகு இரண்டு ஜனாஸா காயிப் தொழுகையை நடத்துவேன்.

Friday Sermon delivered by Hadrath Khaleefathul Masih Alkhamis (atba)  
on 30.03.2018  
Translated by Moulavi A. Abdur Rahman Tahir  
Published By Nazarath Nashr-O-Isha'ath, Sadr Anjuman Ahmadiyya - Qadian, 143516